

13 ta' Lulju, 1963.

Imhallee:

Onor. W. Harding, C.B.E., K.M., B.Litt., LL.D.

Onor. Avukat Dr. Joseph Cassar Galea M.L.A.

versus

Onor. Nestru Lalviera, M.L.A.

Libell — “animus jocandi” — Art. 15, Kap. 117.

Skond id-definizzjoni tal-Ligi Mallija, il-fatt li bniedem jigi espost għar-redikolu permezz ta' pubblikazzjoni stampata hu inkriminabili, u l-ligi ma tagħmilx ebda distinzjoni bejn bniedem politiku jew bniedem mhux politiku.

Is-satira gornalistika ma hijiex, in se u per se, libelluża sakemm ma jaqbixx il-konfini tal-est modus in rebus. Izda taqbez dawn il-konfini ma tesponi lill-persuna kolpita għad-derizzjoni sal-građ tali li b'dik is-satira tiġi, fil-fehma ta' nies ben pensati, imnaqqsa l-istima ta' dik il-persuna.

Il-Qorti, rat il-kwerela li biha 'l fuq imsemmi Avukat Dottor Cassar Galea addebita lil fuq imsemmi kwerelet li dan ngurjah bil-poezija u n-nota li dehret fil-gurnal “Il-Helsien”

fit-tielet pagina tan-numru tas-Sibt, disgha (9) ta' Marzu 1963, — li tiegħu l-istess kwerelet ammetta li kien l-editur meta giet pubblikata l-poezija in kwistjoni;

Rat is-sentenza tal-Qorti Kriminali tal-Magistrati ta' Maita tal-erbatax (14) ta' Mejju 1963, li biha l-kwerekat instab hati għat-termini tal-kwerekat, u gie kkundannat għall-piena tal-multa ta' hames liri, u għall-ispejjeż tal-kawża, minbarra dik il-parti tal-ispejjeż li assumma li jhallas il-kwerekat Attard Kingswell, originarjament citat, iżda in segwitu mahruġ mill-kawża, skond il-verbal fol. 7 tal-inkartament, — minbarra hekk, l-ewwel Qorti ordnat il-pubblikazzjoni fil-**Helsien** tas-sentenza, jew ta' sunt komprensiv tagħha, fiż-żmien fl-istess sentenza msemmi;

Rat ir-rikors li bih il-kwerekat appella mis-sentenza fuq imsemmija u talab li tiġi revokata, — li hu jiġi dikjarat mhux hati, u li għalhekk jiġi liberat;

Trattat l-appell;

Ikkunsidrat:

Skond il-verbal fol. 7, id-difiza eċċepit li l-poezija u n-nota denunzjati ma humiex libellużi — u, in subordinate, fil-każ li huma, eċċepit il-prova tal-verità tal-fatti. Nonostanti t-termini ġenerali, li fihom hi konċepita l-eċċezzjoni subordinata, hu ovvjju li l-prova tal-verità giet offerta għar-rigward tan-nota, u mhux anki tal-poezija, — tant jidher minn dak li jin-għad in proposito espressament fit-tarf tal-aħħar konsiderando tas-sentenza appellata, u tant jidher ukoll mill-provi magħmula, mid-dibattitu quddiem din il-Qorti, mit-tenur tar-rikors tal-appell, u mix-xorta tad-difiza stess.

Ikkunsidrat:

Il-gravam dedott hu fis-sens li si tratta fil-każ in ispeċje ta' satira leċita f'każ ta' bniedem politiku;

Osservat id-difiża li ma hemm xejn ingurjuż fil-pubbli-kazzjoni inkriminata, u li ma hux il-każ tal-eċċezzjoni tal-animus jocandi, imma tad-dritt tal-istampa li tippubblika kari-katuri, bil-kliem jew bil-pittura, fuq nies politiċi;

Ikkunsidrat:

Għall-kjarifikazzjoni tal-proċess għandu jingħad li l-kwe-relant iddikjara fix-xhieda tiegħu li hu jhossu ingurjat għas-sens tal-liġi peress li bil-poezija u n-nota hu gie ridikolat;

Ikkunsidrat:

Fit-testi dottrinali f'din il-materja ta' libell (ara per eżem-pju l-Odgers "On Libel & Slander" p. 17 et seq. — Gatley "On Libel & Slander" p. 15 — Hickson & Carter-Ruck — The Law of Libel and of Slander, p. 24, u diversi oħra) ġew illustrati definizzjonijiet molteplici tal-Qrati dwar xin huwa libell, iżda, kif osservaw iż-żewġ awturi l-aħħar citati, "none of these definitions are all-embracing or faultless", u kif os-serva l-Gatley fin-nota nru. (1) paġ. 15 loc.cit.) "It is diffi-cult to give an exhaustive definition of a libel". — Fortunata-ment, dan ma hux problema li għandu jippreokkupa wisq il-Ġudikant fil-Qrati ta' Malta għas-sempliċi raġuni li l-liġi tagħ-na hi kodifikata, u għalhekk 'inhuwa libell jinsab stabbilit f'termini espliciti fil-liġi positiva, li hi, u għandha tkun, il-liġi regolatriċi.

Issa l-liġi — Kap. 117 Ediz. Riv. — art. 15 — tikkon-templa mhux biss dak li jolqot l-unur u l-fama ta' persuna, imma, bhala ipotesis distinta u alternativa, tivviżwalizza wkoll addebiti li jesponu s-soġġett passiv "to public ridicule or con-

tempt". — Dan hu konformi għall-insenjamenti dottrinali, — bizzżejied wiehed jicċita l-Fraser "On Libel and Slander", 7th edit. 1963, p. 3, fejn jingħad "A defamatory statement is a statement concerning any person which exposes him to hatred, ridicule or contempt or which causes him to be shunned or avoided or which has a tendency to injure him in his office, profession, or trade", — definizzjoni li għiet approvata minn Mr. Justice McCauley fil-kawża Myroft v. Sleight (1921) 37 T.L.R., 646, 647.

Mela skond id-definizzjoni tal-liġi Maltija, il-fatt li bñiedem jiġi espost għar-redikolu permezz ta' pubblikazzjoni stampata hu inkriminabili, u l-liġi ma tagħmilx ebda distinzjoni bejn bñiedem politiku jew bñiedem mhux politiku.

Għalhekk, in linea di massima, u salv dak li sejjer jiġi rilevat aktar tard, ma hijiex aċċettabili, fis-sistema leġislativ Malti, il-propożizzjoni, posta f'termini assoluti fir-rikors tal-kwerelat, fol. 32 tergo, bil-kliem — "id-dritt ta' l-istampa li twaqqqa għaċ-ċajt, permezz ta' karikaturi, bil-kliem jew bil-pittura, tan-nies politiċi" —

Minn naħa l-oħra, lanqas ikun korrett ġuridikament li jingħad illi kwalunkwe satira, peress li toffendi s-suxettibilità individwali tas-soġġett passiv, billi ssemmieh f'kontest umoristiku, hija tabilfors inkriminabili. Hu veru li l-liġi tghid sempliċement li l-iskritt ikun passibili ta' azzjoni kriminali jekk fih bñiedem jiġi espost għar-ridikolu, imma tkun "absurda interpretatio" u tali li biha l-liġi "omni ratione destituatur" kieku kellu jiġi trasfurat kull kriterju raġonevolment delimitattiv.

Għalhekk il-problema ġuridiku, li għadha taffronta din il-Qorti, hu dak li tistabilixxi liema huma l-limiti li fihom għandha tkun kontenuta s-satira biex ma tkunx punibili, —

dawn il-limiti għandhom minn naħa waħda jevitaw il-proposizzjoni esterna tad-dritt illimitat u skonfinat ta' l-istampa li tissatira bniedem pubbliku, u minn naħa l-oħra l-propożizzjoni l-oħra, ukoll esterna, li kull satira hi, kważi ipso facto, inkriminabili.

Ikkunsidrat fuq dan il-pont,

Hu veru in massima dak li jgħid il-Professor **Nuvolone**, titolari tal-kattedra ta' Dritt Penal fl-Università ta' Pavia, fil-ktieb *Reati di Stampa*, 1951, pag. 32 illi —

“...in un ordinamento libero, pensiamo che la critica anche in forma di satira, attraverso lo scritto o la vignetta umoristica, non possa costituire di per sè un'offesa dal punto di vista giuridico”.

Izda, id-dritt tal-libertà tal-istampa għandu jigi armonizzat mad-dritt, ugwalment fondamentali, ta' kull bniedem, hekk espress mill-Imħallef Cave in *Scott v. Sampson*, (1882) 8 Q.B.D. p. 503 —

“The law recognises in every man a right to have the estimation in which he stands in the opinion of others unaffected by statements to his discredit”.

Jgħid għap-propositu il-Piromallo, Primo Presidente Ordinario tal-Corte di Cassazione —

“Il diritto di libertà di cronaca incontra un limite insuperabile nella incriminazione della diffamazione per mezzo della stampa”

“il diritto di poter manifestare liberamente il proprio pensiero colla stampa è all'attivo, ma al passivo è il limite costituito dal diritto spettante a tutti gli uomini di non veder lesi i loro diritti”.

U għandu jingħad ukoll li l-istampa ma għandhiex dritt akbar miċ-ċittadin li tikkritika —

“A newspaper has the right, and no greater or higher right, to make comment upon a public officer or person, occupying a public situation, than an ordinary citizen would have”.

(Per Lord Shaw in *Langlands vs. Long* 1916).
(S.C., H.L. p. 110 — u numerużi awtoritajiet oħra ċitati fis-sentenza *Pul. vs. Dr. Micallef Stafrace App. Krim. 9 Jannar 1959*).

Minn dan li ngħad isegwi li l-kriterju limitativ għandu jkun imqiegħed appuntu fl-element ta' dik l-istima li kull bniedem għandu dritt li jammantjeni invjolata. Għalhekk ighid sewwa l-Odgers —

“And so too are all words which hold the plaintiff up to contempt, hatred, scorn or *ridicule*, and which, by this engendering an evil opinion of him in the minds of right-thinking men, tend to deprive him of friendly intercourse and society”.

L-istess awtur wara li jgħid (p. 1) illi —

“Every man has a right to have his good name maintained unimpaired”

jikkomprendi, fin-noveru tal-materja libelluża. “words tending

to bring into ridicule or contempt"

u jghid illi —

"In each case the question will be — have the defendant's words appreciably injured the plaintiff's reputation?"

L-istess il-Gatley wara li jghid li —

"Scandalous matter is not essential to make a libel. It is enough if the words render the plaintiff contemptible or ridiculous. . ."

ikompli jirrileva li —

"To amount to a libel the words must tend to lower the plaintiff in the estimation of right-thinking members of society generally".

Il-Folkard "The Law of Slander and Libel" p. 156, wara li, fost l-alternativi l-oħra, jikkontempla anki dak li s-soġġett passiv ikun "held up to scorn and ridicule", isemmi fi-istess paragrafu dawk ir-"ridiculous representations of him as to tend to lessen him in the esteem of the world".

Fil-monografija ta' Vincenzo Vescoir, fil- "Digesto Italiano", taħt l-intestatura "Ingiuria e Diffamazione", Vol. 13 Parte Prima, p. 883 et seq. para. 96, jingħad —

"...in tema di ingiuria colla stampa non è mai ammesso l'animus jocandi quando le parole usate riescono ad offendere... nè essendo lecito di spargere il ridicolo e con tale mezzo riuscire all'ingiuria"

Aktar tard —

“Quando il terzo abbia risentito effettivo danno nell'onore, l'autore dello scritto o del disegno non potrebbe ripararsi dietro la comoda e facile scusa dell'*animus jocandi*”.

Fil-kors ta' din il-monografija dan l-awtur juri li hu kellu dejjem quddiem għajnejh is-satira li għib *disistima* tal-investit, — u difatti jsemmi —

“gli scherzi sanguinosi e feroci che dilaniamo l'onore più di un'aperta ingiuria, più di una esplicita diffamazione...”

Fost il-każijiet li jippermettu certa indulgenza għall-is-krivent, meta ma jgħibux nuqqas ta' stima, “verso colui che è stato il bersaglio di un frizzo giornalistico”, hu jsemmi l-iskritti politici.

L-istess awtur fin-nota (1) pag. 976 jiċċita d-dottrina ingliza cioè s-Seymour, u, wara li jirriveva li anki fis-sistema ingliz l-iskritt li jkopri l-kolpiti bir-ridikolu, jista' jkun libellus, jaġġunġi l-kliem li dan jigri meta jigu eċċeduti l-limiti billi jiġi “agredito il carattere personale dell'autore”.

Ikkunsidrat:

In konformità għal dak li ġie premiss, din il-Qorti jidhriha li tista' tenunċja din il-proposizzjoni in materja, — is-satira ġornalistika ma hijiex, in se u per se, libelluża sakemm ma tivvarkax il-konfini tal-“*est modus in rebus*”, iżda tivvarka l-konfini meta tesponi lill-persuna kolpita għad-derisjoni sa grad tali li b'dik is-satira, contuttochè satira, tiġi, fil-fehma ta' nies ben pensati, imnaqqsa l-istima ta' dik il-persuna;

Ikkunsidrat:

Ma hemmx dubju illi, fil-każ preżenti, il-pubblikazzjoni inkriminata hija fil-forma ta' satira verseggata. Jingħad fiha l-ewwel nett, taht id-dedika magħmula nominatini, li l-kunjom dupliċi tal-kwerelant, li irieghed, mill-ewwel wera x'jaf, — isir il-paragun tal-kwerelant ma' Stolper, li attwalment qed jaqdi inkariku f'Malta bħala espert internazzjonali fl-ekonomija, u jingħad li floku seta' gie inkarigat, il-kwerelant, — isiru mbagħad paraguni oħra ma' Steinbeck, de Gaulle u Nasser, u kommenti sarkastiċi fuq il-kapaċità tal-kwerelant fil-politika u fil-filoloġija, — in segwitu l-iskrivant jikkonsilja lill-kwerelant biex ma jħalliex għerfu "qieghed", u biex iħaddem rasu, u hemm, f'din l-istrofa, il-kliem "ħallik minn Ragonnes" b'asterisk, li jagħmel rikjam għan-nota in kalce, li fiha jingħad li l-kwerelant huwa wieħed minn dawk li applikaw biex isiru segretarji tal-partit nazzjonalista minflok l-Avukat Dottor V. Ragonesi. — Fl-aħħar strofa, l-iskrivent ikompli jesorta b'ton sarkastiku lill-kwerelant biex dan (ipsis verbis) "l-għerf maħżun fil-vini xerred mad-dinja" sabiex isir famuż, tant li ismu jkun jidher "sa fuq is-sulfarini";

Ikkunsidrat:

Din il-Qorti rriflettit fit-tul fuq dan l-appell, pressata, kif ħassitha, bil-preokkupazzjoni li, minn naħa waħda, ma tiġix indebitament koartata l-libertà ta' l-istampa, partikolarment fil-kamp politiku, u minn naħa l-oħra, ma jiġix perikolat id-dritt invjolabili ta' kull persuna għall-istima soċjali, — u waslet għal din il-konklużjoni.

Ma jistax ikun hemm dubju li l-iskrivent ta' din il-poezija sserva b'dik il-form ta' satira li tikkonsisti fl-ironija ossia sarkasmu. Ugwalment, ma jistax jiġi dubitat li s-satiregġant, bil-paraguni li għamel tal-kwerelant ma' nies prominenti, ried per antitesi jbaxxi u jčekken lill-istess kwerelant. B'dawk il-paraguni, u bit-ton kollu kemm hu tal-versi inkriminati, l-is-

krivent ried jilhaq skop wiehed, u ebda skop iehor ma jista' jiddeżumi l-qarrej ta' intelligenza normali, — dak, cioè, li jpingi lill-kwerelant bħala bniedem politiku inkapaċi u ta' ebda valur fil-karika tiegħu bħala deputat tal-poplu. Ma hux il-każ ta' xi *mot d'esprit*, li jintqal *en passant*, f'kontest ta' ċajt, li fil-qarrej iħalli biss is-sensazzjoni ta' xi spirtu skorżus pjaċevolment akut. Jew ta' xi arguzzja inċisiva, — imma hu invece, il-każ ta' *carica a fondo* kontra l-kwerelant, intisa biss biex taħt il-mäskra konvenjenti tas-satira, tirrappreżentah bħala bniedem politikament inkompetenti sal-grad tar-ridikolu. Ebda ġurista ċertament ma hu qatt sejjer jikkundanna li jiġi kritikata, anki talvolta f'termini vivaċi, bniedem pubbliku, u li tiġi kritikata, f'termini sobri, oġġettivi u bilanċjati, il-kapaċità tiegħu bħala tali, imma hemm ċerti limiti, li ma jistgħux jiġu oltrepassati, u, fost każijiet oħra, dawn il-limiti jiġu oltrepassati meta s-satira, b'malinjità larvata taħt forma ta' sarkasmu, jew ironija, tinvesti, fil-kontest tagħha ripetut, il-persuna tal-kolpit bir-ridikolu fi grad tali li jiġi iġġenerat fil-qarrej, mhux sens ta' umoriżmu pjaċevoli li ma jħallix pjagi, imma sens ta' nuqqas ta' stima versu l-persuna esposta għal dak is-sarkasmu. Qalet sewwa sentenza tal-Qorti tal-Appell ta' Milan, 20 gosto 1899, Asti C. Ferrari, riportata fil-Giurisprudenza Penale Torinese, Vol. XIX, p. 152, illi "**punzecchiare non è sinonimo di ingiuriare**". Il-Qorti tkompli tirrileva li fil-versi denunzjati ma hemmx hief derisjoni kontinwa tal-kwerelant, u kumulativa, li tilhaq grad tali li twaqqgħu għaċ-ċajt b'mod li tonqos li stima tiegħu bħala bniedem politiku, b'responsabilità lejn il-kostitwenti tiegħu, lejn il-partit tiegħu, u lejn pajjiżu. Osserva tajjeb l-awtur **CHASSAN**, fl-opera tiegħu "*Des debits et contraventions de la parole*", Vol. I — "*La derisione in fatto di mancamento di stima non è che un oltraggio, perchè tende a provocare il disprezzo e la sconsiderazione*".

Jaqra kif jaqra l-iskritt inkriminat, wiehed ma jistax jgħid li l-iskrivent qiegħed biss jgħaddi in berlina lill-kwerelant, bi

spirtu innokwament umoristiku, biex semplicement idahhaq lill-qarrej, sija pure a spejjeż ta' haddiehor, — imma għandu, invece, iħossu konvint li l-iskrivent ried jesponi lil-kwerelant għal grad tali ta' ridikolu li jiddemolih, bihi jirraffigurah bhala bniedem politiku ta' ineffiċjenza tali li għandu jiġi mghoddi biż-żmen — u, b'daqshekk, ċertament ma hemmx is-satira le-ċita imma hemm is-satira li, appuntu għax tnaqqas l-istima tal-persuna kolpita, ebda Qorti ma tista' tittollera. — Per tutt' altro, din il-Qorti tagħmel tagħha dak li rritenit l-ewwel Qorti;

Għalhekk, din il-Qorti tiddeċiedi billi tirrespingi l-appell tal-kwerelat, u tikkonferma s-sentenza appellata, kompriż l-ordni tal-pubblikazzjoni. L-ispejjeż jiġihallu mill-kwerelat appellant. Onorarju tad-difensuri uti infra.

Omissis.
